



ஜனவரி - 18

TNPSC துளிகள்

- ❖ இராணுவத் தளபதியான அபிலாஷ் டாமி அவர்கள் இந்தியக் கடற்படையிலிருந்து ஓய்வு பெற்றார்.
 - உலகையே தனியாகவும் மற்றும் பாய்மரப் படகில் உதவி எதுவுமின்றியும் சுற்றி வந்த முதலாவது இந்தியர் இவராவார்.
- ❖ சமீபத்தில் மத்திய அமைச்சரவையானது அறிவியல் மற்றும் தொழில்நுட்ப ஒத்துழைப்பிற்கான இந்திய-ஐக்கிய அரபு அமீரகப் புரிந்துணர்வு ஒப்பந்தத்திற்கு ஒப்புதல் வழங்கியுள்ளது.
- ❖ சமீபத்தில் மத்திய வர்த்தக மற்றும் தொழிற்சாலை அமைச்சகமானது புதிய அயல்நாட்டு வர்த்தகக் கொள்கை 2021-26 என்ற கொள்கையை அறிவித்துள்ளது.
 - இது இந்தியாவை 2024 ஆம் ஆண்டில் 5 டிரில்லியன் அமெரிக்க டாலர் அளவிலான பொருளாதார நாடாக மாற்றுவதை நோக்கமாகக் கொண்டுள்ளது.
- ❖ "கிழக்கு நோக்கியப் பார்வை : சீனாவில் புத்தத் துறவிகள் மற்றும் புரட்சியாளர்கள்" என்பது ரொமிலா தாபர் அவர்களால் எழுதப்பட்ட ஒரு புதிய புத்தகமாகும்.
- ❖ இந்தியாவின் முன்னாள் தலைமைத் தேர்தல் ஆணையரான எஸ் ஓய் குரேஷி அவர்கள் "மக்கள்தொகை பற்றிய புதிர் : இந்தியாவில் இஸ்லாம், குடும்பக் கட்டுப்பாடு மற்றும் அது தொடர்பான அரசியல்" என்ற ஒரு புத்தகத்தை எழுதியுள்ளார்.
- ❖ செர்ரி மலர்த் திருவிழாவின் 4வது பதிப்பானது மணிப்பூரில் உள்ள மாலோவில் காணொலி வாயிலாகத் தொடங்கி வைக்கப்பட்டது.
 - மணிப்பூர் மாநிலமானது இந்தத் திருவிழாவை 2017 ஆம் ஆண்டு முதல் ஒவ்வொரு ஆண்டும் கொண்டாடி வருகின்றது.


தமிழ்நாடு செய்திகள்

தொல்லியல் அகழாய்வுகள்

- ❖ தமிழ்நாடு தொல்லியல் துறையானது மேலும் 7 தளங்களில் அகழாய்வுகளை மேற்கொள்ளவும் 2 இடங்களில் நிகழ்நேர ஆய்வுகளை மேற்கொள்ளவும் முடிவு செய்து உள்ளது.
- ❖ மாநிலத் தொல்லியல் துறை மற்றும் பல்வேறு பல்கலைக்கழகங்கள் உள்ளிட்ட பல்வேறு நிறுவனங்களால் 10 அகழாய்வுத் திட்டங்களுக்கும் மேற்பட்ட திட்டங்களை தமிழ்நாடு மேற்கொள்வது இதுவே முதல் முறையாகும்.
- ❖ இந்த அகழாய்வுகள் பின்வரும் இடங்களில் மேற்கொள்ளப்பட உள்ளன.
 - சிவகங்கை மாவட்டத்தில் கீழடி மற்றும் அதனைச் சுற்றியுள்ள பகுதிகள்
 - தூத்துக்குடி மாவட்டத்தில் ஆதிச்சநல்லூர், சிவகலை, கொற்கை மற்றும் அதனைச் சுற்றியுள்ள பகுதிகள்.
 - ஈரோடு மாவட்டத்தில் கொடுமணல்
 - கிருஷ்ணகிரி மாவட்டத்தில் மயிலாடும்பாறை
 - அரியலூர் மாவட்டத்தில் கங்கை கொண்ட சோழபுரம் மற்றும் மாளிகைமேடு
- ❖ புதிய கற்காலத் தளத்தைக் கண்டறிவதற்காக ஒரு நிகழ்நேர (துறைசார்) ஆய்வானது

கிருஷ்ணகிரி, வேலூர், தர்மபுரி, திருவாண்ணாமலை மற்றும் சேலம் ஆகிய மாவட்டங்களில் மேற்கொள்ளப்பட உள்ளது.

- ❖ மற்றொரு துறைசார் ஆய்வானது தாமிரபரணி நதி நாகரிகத்தைக் கண்டறிவதற்காக திருநெல்வேலி மற்றும் தூத்துக்குடி ஆகிய மாவட்டங்களில் மேற்கொள்ளப்பட உள்ளது.
- ❖ சர்மா பாரம்பரியக் கல்வி மையமானது திருவள்ளூர் மாவட்டத்தில் உள்ள சென்ராயன்பாளையத்தில் அகழாய்வை மேற்கொள்ள அனுமதி கோரியுள்ளது, அழகப்பா பல்கலைக்கழகமானது சிவகங்கை மாவட்டத்தில் உள்ள இலந்தகரையில் அகழாய்வை மேற்கொள்ள தனது பரிந்துரையைச் சமர்ப்பித்துள்ளது.
- ❖ தமிழ்ப் பல்கலைக்கழகமானது கோயம்புத்தூரில் உள்ள மூலப் பாளையத்தில் அகழாய்வை மேற்கொள்வதற்கான பரிந்துரையையும் மதராஸ் பல்கலைக் கழகமானது வேலூர் மாவட்டத்தில் உள்ள வாசலையில் அகழாய்வை மேற்கொள்வதற்கான பரிந்துரையையும் தமிழ்நாடு திறந்தநிலை பல்கலைக் கழகமானது புதுக்கோட்டையில் உள்ள பொற்பனைக் கோட்டையில் அகழாய்வை மேற்கொள்வதற்கான அனுமதியையும் கோரியுள்ளன.



தேசியச் செய்திகள்

காயகல்ப் விருதுகள் 2019-20

- ❖ இந்த விருதுகள் மத்திய சுகாதார மற்றும் குடும்ப நலத்துறை அமைச்சகத்தால் வழங்கப் படுகின்றன.
- ❖ இவை உயர் தரத்துடன் சேர்த்து சுகாதாரமாக மற்றும் சுத்தமாக விளங்கும் சுகாதார நிறுவனங்களுக்கு ஒவ்வொரு ஆண்டும் வழங்கப் படுகின்றது.
- ❖ இந்த விருதானது 1000 படுக்கைகளுக்கும் மேல் உள்ள மருத்துவமனைகள் அல்லது தொகுதி ஏ என்ற பிரிவைச் சேர்ந்த மத்திய அரசு சுகாதார நிறுவனங்களுக்கு வழங்கப் படுகின்றது.

- ❖ ஜம்மு காஷ்மீரில் உள்ள ரியாஸி மாவட்ட மருத்துவமனைக்கு முதல் பரிசானது வழங்கப் பட்டுள்ளது.
- ❖ ஜவஹர்லால் நேரு முதுநிலை மருத்துவக் கல்வி மற்றும் ஆராய்ச்சி நிறுவனத்திற்கு (ஜிப்மர்) இத்திட்டத்தின் கீழ் 2வது பரிசானது வழங்கப் பட்டுள்ளது.
- ❖ புவனேஸ்வரில் உள்ள எய்ம்ஸ் நிறுவனமானது தூய்மைக்காக இவ்விருதுகளின் பிரிவு பி என்பதின் கீழ் சிறந்த மத்திய அரசு மருத்துவமனை என்ற பரிசைப் பெற்றுள்ளது.

30வது தேசிய ஆற்றல் பாதுகாப்பு விருதுகள் 2020

- ❖ இந்த விருதானது இந்திய அரசின் மத்திய மின்சாரத் துறை அமைச்சகத்தின் கீழ் உள்ள ஆற்றல் செயல்திறன் முகமையினால் நிறுவப் பட்டுள்ளது.
- ❖ இந்த நிகழ்வின் போது, தன்னார்வ அடிப்படையிலான ஒரு உயர்தர காட்சிப்படத் தொலைக்காட்சி மற்றும் காற்றழுத்திகளுக்கான தரங்கள் மற்றும் குறியிடல் திட்டமானது தொடங்கப் பட்டுள்ளது.
- ❖ மேலும் "சாத்தி" (SAATHEE) என்ற ஒரு தளமும் தொடங்கப் பட்டுள்ளது.
- ❖ இது ஆற்றல் செயல்திறன் மீதான வருடாந்திர இலக்குகள் மற்றும் முன்னேற்றம் குறித்த மாநில வாரியான செயல்பாடுகள் எனும் ஒரு மேலாண்மை தகவல் அமைப்புத் தளமாகும்.
- ❖ இது மத்திய அறிவியல் மற்றும் தொழில்நுட்பத் துறையின் ஒரு முன்னெடுப்பாகும்.
- ❖ ஓடிசாவின் பாரதீப் எண்ணெய் சுத்திகரிப்பு நிறுவனமானது "பெட்ரோலியம் சுத்திகரிப்புத் துறையில்" முதல் பரிசைப் பெற்றுள்ளது.



30th National Energy Conservation Awards 2020

Award Winning Sectors under NECA:

- Industry
- Transport
- Building
- Institution
- Appliance


#BEECelebratesEC

பிரதான் மந்திரி கௌசல் விகாஸ் யோஜனா 3.0

- ❖ இது 2020-21 ஆம் ஆண்டுத் திட்டக் காலக் கட்டத்தின் போது 8 இலட்சம் நபர்களுக்கு பயிற்சியளிப்பதின் மீது கவனம் செலுத்த உள்ளது.
- ❖ இது மத்திய திறன் மேம்பாடு மற்றும் தொழில்முனைவோர் துறை அமைச்சகத்தால் மேற்கொள்ளப் படுகின்றது.
- ❖ இது புதிய இந்தியா மற்றும் கோவிட் தொடர்பான திறன்கள் ஆகியவற்றின் மீது கவனம் செலுத்துகின்றது.

- ❖ 3வது கட்டத்தின் கீழ், 729 பிரதான் மந்திரி கௌசல் கேந்திரா மையங்கள் அமைக்கப் படவுள்ளன.
- ❖ 200ற்கும் மேற்பட்ட ஐடிஐ நிறுவனங்கள் திறன் இந்தியா திட்டத்தின் கீழ் உருவாக்கப் படவுள்ளன.
- ❖ பிரதமர் 2015 ஆம் ஆண்டு ஜூலை 15 அன்று திறன் இந்தியா திட்டத்தைத் தொடங்கி வைத்தார்.
- ❖ இந்தத் திட்டமானது பிரதான் மந்திரி கௌசல் விகாஸ் யோஜனா தொடங்கப் பட்டதின் மூலம் உத்வேகம் பெற்றுள்ளது.
- ❖ திறன் மேம்பாடு குறித்த தேசியக் கொள்கையானது 2022 ஆம் ஆண்டில் 50 கோடி மக்களுக்கு திறன் அளிப்பதற்கான இலக்கு ஒன்றை நிர்ணயித்துள்ளது.

Features of PMKVY 3.0

-  Cross utilisation of existing infrastructure for establishment of skilling centres
-  Introduction of significant reforms in the assessment ecosystem
-  Creation of a pool of certified trainers through direct funding for the Training of Trainers Program (ToT)




சர்வதேசச் செய்திகள்

கடல் கண்காணிப்பு - 21 (SPR Vigil)

- ❖ இந்தியக் கடற்படையானது கடலோரப் பாதுகாப்புப் பயிற்சியின் 2வது பதிப்பைத் தொடங்கியுள்ளது.
- ❖ இந்தப் பயிற்சியானது கடற்கரையோரப் பாதுகாப்பு மற்றும் கடல்சார் பாதுகாப்புப் பிரிவில் இந்தியாவின் தயார் நிலையை ஆய்வு செய்வதை நோக்கமாகக் கொண்டு உள்ளது.
- ❖ இந்தியக் கடற்படையினால் நடத்தப்படும் இந்தப் பயிற்சியானது இந்தியாவின் கடற் பகுதியான 7516 கிலோ மீட்டர் முழுவதிலும் மற்றும் இந்தியாவின் சிறப்புப் பொருளாதார மண்டலங்களிலும் நடத்தப்பட உள்ளது.
- ❖ இது 13 கடற்கரையோர மாநிலங்கள் மற்றும் ஒன்றியப் பிரதேசங்களை உள்ளடக்க உள்ளது.

- ❖ இந்தப் பயிற்சியின் தொடக்கப் பதிப்பானது 2019 ஆம் ஆண்டு ஜனவரியில் நிகழ்ந்தது.
- ❖ கடல் கண்காணிப்பு என்பது “ட்ரோபேக்ஸ்” எனப்படும் கட்டுப்பாட்டு அளவிலான முக்கியப் பயிற்சியை நோக்கிய ஒரு நடவடிக்கையாகும்.
- ❖ இந்தியக் கடற்படையானது ட்ரோபேக்ஸ் பயிற்சியை 2 ஆண்டுகளுக்கு ஒரு முறை நடத்துகின்றது.
- ❖ ட்ரோபேக்ஸ் என்பது வெப்ப மண்டல பிராந்திய அளவிலான தயார் நிலை மற்றும் செயல்பாட்டுப் பயிற்சி என்பதைக் குறிக்கின்றது.
- ❖ இது இந்திய விமானப் படை, இந்திய இராணுவம் மற்றும் இந்தியக் கடற்படை ஆகிய படைகள் பங்கேற்கும் வகையிலான ஒரு படைகளுக்கு இடையிலான இராணுவப் பயிற்சியாகும்.
- ❖ இந்தப் பயிற்சியானது இந்தியக் கடற்படை, இந்திய விமானப் படை, இந்திய காலாட் படை மற்றும் இந்தியக் கடலோரக் காவல் படை ஆகியவற்றின் போர்க்காலத் தயார் நிலையைச் சோதிப்பதற்காக நடத்தப்படுகின்றது.
- ❖ முதலாவது ட்ரோபேக்ஸ் பயிற்சியானது 2005 ஆம் ஆண்டில் நடத்தப்பட்டது.



பொருளாதாரச் செய்திகள்

நிதியியல் நிலைப்புத் தன்மை குறித்த அறிக்கை (FSR)

- ❖ இது இந்திய ரிசர்வ் வங்கியால் (RBI) வெளியிடப்பட்டுள்ளது.
- ❖ இது 2 ஆண்டுகளுக்கு ஒரு முறை வெளியிடப்படும் ஒரு அறிக்கையாகும்.
- ❖ இது 22வது பதிப்பாகும்.
- ❖ இந்த அறிக்கையின் படி, வங்கிகளின் நிகர வாராக் கடனானது 2021 ஆம் ஆண்டு செப்டம்பர் மாதத்தில் 13.5% ஆக அதிகரிக்க உள்ளது.
- ❖ இது அடிப்படை அளவீட்டின் கீழ் 2020 ஆம் ஆண்டு செப்டம்பர் மாதத்தில் 7.5% ஆக இருந்தது.
- ❖ RBI நிதியியல் நிலைப்புத் தன்மை குறித்த அறிக்கையானது நிதியியல் நிலைப்புத் தன்மை மற்றும் மேம்பாட்டு மன்றத்தினால் வெளியிடப்பட்டுள்ளது.
- ❖ நிதியியல் நிலைப்புத் தன்மை மற்றும் மேம்பாட்டு மன்றத்தின் தலைவர் மத்திய நிதித் துறை அமைச்சராவார்.

- ❖ இந்த மன்றத்தின் கருத்தாக்கமானது 2008 ஆம் ஆண்டில் ரகுராம் குழுவினால் முன் மொழியப் பட்டது.

சுற்றுச்சூழல் செய்திகள்

"ஒரே கோள்" மாநாடு

- ❖ இந்த மாநாடானது இயற்கைப் பாதுகாப்பை முன்கூட்டியே மேற்கொள்வதை நோக்கமாகக் கொண்டுள்ளது.
- ❖ இந்த மாநாட்டின் கருத்துரு, "இயற்கைக்காக அனைவரும் ஒருங்கிணைந்து செயல்படுதல்" என்பதாகும்.
- ❖ இந்த மாநாட்டை ஐக்கிய நாடுகள், உலக வங்கி மற்றும் பிரான்சு ஆகியவை இணைந்து நடத்தின.
- ❖ 2015 ஆம் ஆண்டில் மேற்கொள்ளப்பட்ட புகழ்பெற்ற பாரிஸ் ஒப்பந்தத்திற்குப் பிறகு இதன் முதலாவது மாநாடானது 2017 ஆம் ஆண்டில் நடத்தப்பட்டது.

